

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 388

19-07-2022 - ൽ മറുപടിയ്ക്ക്

വനഭൂമി സംരക്ഷിക്കുന്നതിനുള്ള നടപടികൾ

ചോദ്യം	ഉത്തരം
<p align="center"> ശ്രീ എൻ എ നെല്ലിക്കുന്ന് , ശ്രീ . പി . ഉബൈദുള്ള , ശ്രീ . എൻ . ഷംസുദ്ദീൻ, ശ്രീ എ കെ എം അഷ്റഫ് </p>	<p align="center"> ശ്രീ . എ . കെ . ശശീന്ദ്രൻ (വനം-വന്യജീവി വകുപ്പ് മന്ത്രി) </p>
<p>(എ) വനഭൂമി സംരക്ഷിക്കുന്നതിന് ഇക്കോ റെസ്റ്റോറേഷൻ നടപടികൾ സ്വീകരിച്ചു വരുന്നുണ്ടോ; എങ്കിൽ ഇതിന്റെ പുരോഗതി വെളിപ്പെടുത്തുമോ;</p>	<p>(എ) ഉണ്ട്. സർക്കാർ ഉത്തരവ് (കെ) നം. 29/2021/വനം തീയതി 17.12.2021 പ്രകാരം ഒരു നയരേഖ അംഗീകരിച്ച് ഉത്തരവായിട്ടുണ്ട്.</p> <p>സർക്കാർ അധീനതയിൽ ഉള്ള അക്കേഷ്യ മാഞ്ചിയം തുടങ്ങിയ വിദേശയിനം മരത്തോട്ടങ്ങളെ ഘട്ടംഘട്ടമായി മാറ്റി തദ്ദേശയിനം വൃക്ഷത്തൈകൾ വച്ചുപിടിപ്പിച്ച് സ്വാഭാവിക വനമാക്കി മാറ്റുന്നതിനുള്ള പദ്ധതികൾ ആവിഷ്കരിച്ച് നടപ്പിലാക്കി വരികയാണ്. ഇതിന്റെ ഭാഗമായി NABARD-RIDF പദ്ധതിയിൽ ഉൾപ്പെടുത്തി 2020-21 സാമ്പത്തിക വർഷത്തിൽ 12.32 കോടി രൂപയുടെ പദ്ധതി തൃശ്ശൂർ വടക്കാഞ്ചേരിയിലും 2021-22 സാമ്പത്തിക വർഷത്തിൽ 35.40 കോടി രൂപ ചെലവിൽ തൃശ്ശൂർ, തിരുവനന്തപുരം, കൊല്ലം, നെന്മാറ, നിലമ്പൂർ, കാസർഗോഡ്, കോട്ടയം, മൂന്നാർ എന്നിവിടങ്ങളിൽ അക്കേഷ്യ യൂക്കാലിപ്റ്റസ് തോട്ടങ്ങൾ മാറ്റി തദ്ദേശയിനം വൃക്ഷത്തൈകൾ വച്ചുപിടിപ്പിച്ച് സ്വാഭാവിക വനമാക്കുന്നതിനുള്ള പദ്ധതികൾക്ക് അംഗീകാരം ലഭിച്ചിട്ടുണ്ട്</p>
<p>(ബി) സർക്കാർ ഉടമസ്ഥതയിലുള്ള വനഭൂമി സർവ്വേ നടത്തി അതിർത്തി നിർണ്ണയിക്കുന്നതിനുള്ള എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;</p>	<p>(ബി) സംസ്ഥാനത്ത് വനം കയ്യേറ്റം പൂർണ്ണമായി തടയുന്നതിനും വനം അതിർത്തി നിശ്ചയിക്കുന്നതിനും വനഭൂമിയുടെ അതിരുകൾ സർവ്വേ നടത്തി സ്ഥിരം ജണ്ടുകൾ കെട്ടി വേർതിരിക്കുന്ന പദ്ധതി വിജയകരമായും സമയബന്ധിതമായും നടപ്പിലാക്കി വരുന്നു. ഇത്തരം പ്രവർത്തികൾക്കായി സർവ്വേ വകുപ്പിലെ സർവ്വേയർമാരുടെയും വനം വകുപ്പിലെ ബീറ്റ് ഫോറസ്റ്റ് ഓഫീസർ/ സെക്ഷൻ ഫോറസ്റ്റ് ഓഫീസർ എന്നിവരെ സർക്കാർ അധീനതയിലുള്ള മോഡേൺ ഗവൺമെന്റ് റിസർച്ച് & ട്രെയിനിംഗ് സെന്റർ</p>

		<p>ഫോർ സർവ്വേ എന്ന സ്ഥാപനം വഴി മോഡേൺ സർവ്വേ രീതികളിൽ, പരിശീലനം നൽകി വനാതിർത്തി നിർണ്ണയത്തിനുള്ള നടപടികൾക്ക് ഉപയോഗപ്പെടുത്തി വരുന്നുണ്ട്.</p>
<p>(സി)</p>	<p>വനഭൂമിയിൽ അവകാശമുന്നയിച്ച് വ്യക്തികൾ കോടതി വ്യവഹാരങ്ങളിലേക്ക് നീങ്ങുന്ന പ്രവണത വർദ്ധിച്ചുവരുന്ന സാഹചര്യത്തിൽ കോടതി വ്യവഹാരങ്ങളിൽ വസ്തുതകളും നിയമവശങ്ങളും ബോധ്യപ്പെടുത്തി അനുകൂല വിധികൾ സമ്പാദിക്കുന്നതിന് പ്രത്യേക വിഭാഗത്തെ ചുമതലപ്പെടുത്തുമോ; വിശദാംശം നൽകുമോ?</p>	<p>(സി) വനഭൂമിയിൽ അവകാശമുന്നയിച്ച് വ്യക്തികൾ കോടതികളിലേക്ക് നീങ്ങുന്ന കേസുകളിൽ വനനിയമമനുസരിച്ച് ബന്ധപ്പെട്ട പരിധിയിലെ ഡിവിഷണൽ ഫോറസ്റ്റ് ഓഫീസർ കോടതി വ്യവഹാരങ്ങളിൽ ഏർപ്പെടുകയും ബന്ധപ്പെട്ട ഗവൺമെന്റ് പ്ലീഡർമാർ, അഡ്വക്കേറ്റ് ജനറൽ എന്നിവരുമായി കൂടിയായോ ചിച്ച് വസ്തുതകളും, നിയമവശങ്ങളും കോടതിയെ ബോധ്യപ്പെടുത്തി അനുകൂല വിധികൾ സമ്പാദിക്കുന്നതിന് നടപടികൾ സ്വീകരിച്ചു വരുന്നു. ഹൈക്കോടതിയുമായി ബന്ധപ്പെട്ട കേസുകളിൽ വന്നു വകുപ്പിലെ വിവിധ കാര്യാലയങ്ങളെ അഡ്വക്കേറ്റ് ജനറൽ കാര്യാലയവുമായി ഏകോപിപ്പിക്കുന്നതിനായി ഒരു ലെയ്സൺ ഓഫീസറുടെ നേതൃത്വത്തിൽ അഡ്വക്കേറ്റ് ജനറൽ കാര്യാലയത്തിൽ വന്നു വകുപ്പിന്റെ പ്രത്യേക വിഭാഗവും പ്രവർത്തിക്കുന്നുണ്ട്. കൂടാതെ ഹൈക്കോടതിയിലെ വന്നു കേസുകൾ മാത്രം കൈകാര്യം ചെയ്യുന്നതിനായി രണ്ട് പ്രത്യേക ഗവൺമെന്റ് പ്ലീഡർമാർമാരുടെ സേവനവും വന്നു വകുപ്പിന് ലഭ്യമാണ്</p>

സെക്ഷൻ ഓഫീസർ